



ព្រះរាជាណាចក្រកម្ពុជា

រាជរដ្ឋាភិបាលកម្ពុជា

ជាតិ សាសនា ព្រះមហាក្សត្រ

លេខ: ១១៣... អនក្រ. បក



អនុក្រឹត្យ

ស្តីពី

ប្រាក់ឧបត្ថម្ភចៅក្រម

រាជរដ្ឋាភិបាល

- បានឃើញរដ្ឋធម្មនុញ្ញ នៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/១១៩៨/៧២ ចុះថ្ងៃទី ៣០ ខែ វិច្ឆិកា ឆ្នាំ ១៩៩៨ ស្តីពីការតែងតាំង រាជរដ្ឋាភិបាល នៃព្រះរាជាណាចក្រកម្ពុជា
- បានឃើញព្រះរាជក្រមលេខ ០២/នស/៩៤ ចុះថ្ងៃទី ២០ ខែ កក្កដា ឆ្នាំ ១៩៩៤ ដែលប្រកាសឱ្យប្រើច្បាប់ ស្តីពីការរៀបចំ និង ការប្រព្រឹត្តទៅ នៃគណៈរដ្ឋមន្ត្រី
- បានឃើញព្រះរាជក្រឹត្យលេខ នស/រកត/០៦០២/១៥៨ ចុះថ្ងៃទី ១៩ ខែ មិថុនា ឆ្នាំ ២០០២ ស្តីពីការបង្កើតក្រុមប្រឹក្សា កំណែទម្រង់ច្បាប់និងប្រព័ន្ធយុត្តិធម៌
- យោងតាមការចាំបាច់របស់រាជរដ្ឋាភិបាល
- បានការឯកភាពពីគណៈរដ្ឋមន្ត្រី ក្នុងសម័យប្រជុំពេញអង្គ នាថ្ងៃទី ១៨ ខែ តុលា ឆ្នាំ ២០០២

ស ំ ៤ ១ ២

មាត្រា ១. -

អនុក្រឹត្យនេះ មានគោលដៅកំណត់ប្រាក់ឧបត្ថម្ភចៅក្រម បន្ថែមលើប្រាក់បៀវត្សមូលដ្ឋានប្រចាំខែ ជូនដល់ចៅក្រម និងព្រះរាជអាជ្ញា ដែលកំពុងបំពេញការងារ អមសាលាជំរះក្តី និង ចៅក្រមដែលកំពុងបំពេញការងារនៅលេខាធិការដ្ឋាន ឧត្តមក្រុមប្រឹក្សានៃអង្គចៅក្រម ក្រសួងយុត្តិធម៌ និង ស្ថាប័នរដ្ឋផ្សេងៗទៀត ។

ប្រាក់ឧបត្ថម្ភចៅក្រមនេះ ត្រូវបើកផ្តល់ជូនចាប់ពី ខែ មករា ឆ្នាំ ២០០៣ ។

មាត្រា ២. -

ប្រាក់ឧបត្ថម្ភចៅក្រម និង ព្រះរាជអាជ្ញា ប្រចាំខែ ត្រូវកំណត់ដូចខាងក្រោម:

- ប្រធានតុលាការកំពូល និង អគ្គព្រះរាជអាជ្ញាអមតុលាការកំពូល ចំនួន (ពីរលានប្រាំរយពាន់រៀល)

២ ៥០០ ០០០ រៀល

- ប្រធានសាលាឧទ្ធរណ៍ អគ្គព្រះរាជអាជ្ញាអមសាលាឧទ្ធរណ៍ អនុប្រធានតុលាការកំពូល និងអគ្គព្រះរាជអាជ្ញារង អមតុលាការកំពូល ចំនួន (ពីរលានពីររយពាន់រៀល) ២ ២០០ ០០០ រៀល
- អនុប្រធានសាលាឧទ្ធរណ៍អគ្គព្រះរាជអាជ្ញារងអមសាលាឧទ្ធរណ៍ ចំនួន (ពីរលានរៀល) ២ ០០០ ០០០រៀល
- ប្រធានតុលាការខេត្ត ក្រុង ព្រះរាជអាជ្ញាអមតុលាការខេត្ត ក្រុង ចៅក្រមតុលាការកំពូល ព្រះរាជអាជ្ញាអមតុលាការ កំពូល ចៅក្រមសាលាឧទ្ធរណ៍ ព្រះរាជអាជ្ញាអមសាលាឧទ្ធរណ៍ ចៅក្រមបំពេញការងារនៅលេខាធិការដ្ឋាន ឧត្តមក្រុមប្រឹក្សានៃអង្គចៅក្រម ក្រសួងយុត្តិធម៌ និងស្ថាប័នរដ្ឋផ្សេងៗទៀត ចំនួន (មួយលានប្រាំពីររយពាន់រៀល) ១ ៧០០ ០០០ រៀល
- អនុប្រធានតុលាការនិងព្រះរាជអាជ្ញារងអមតុលាការខេត្ត ក្រុងចំនួន(មួយលានប្រាំរយពាន់រៀល) ១៥០០ ០០០រៀល
- ចៅក្រមតុលាការខេត្ត ក្រុង ចំនួន (មួយលានបីរយពាន់រៀល) ១ ៣០០ ០០០ រៀល
- ចៅក្រម ព្រះរាជអាជ្ញា និង ព្រះរាជអាជ្ញារងកម្មសិក្សា ត្រូវទទួលបានប្រាក់ឧបត្ថម្ភចៅក្រមចំនួន(ប្រាំរយពាន់រៀល) ៥០០ ០០០រៀល

មាត្រា ៣. -

ចៅក្រមដែលកាន់មុខតំណែងច្រើន ត្រូវបានអនុញ្ញាតអោយជ្រើសរើសយកប្រាក់ឧបត្ថម្ភចៅក្រម តែមួយ ប៉ុណ្ណោះ ។


មាត្រា ៤. -

បទប្បញ្ញត្តិទាំងឡាយណា ដែលផ្ទុយនឹងអនុក្រឹត្យនេះ ត្រូវទុកជានិរាករណ៍ ។

មាត្រា ៥. -

រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ សហប្រធានក្រុមប្រឹក្សាកំណែទម្រង់ ច្បាប់ និងប្រព័ន្ធយុត្តិធម៌ រដ្ឋមន្ត្រីក្រសួងយុត្តិធម៌ រដ្ឋលេខាធិការនៃរដ្ឋលេខាធិការដ្ឋាន មុខងារសាធារណៈ រដ្ឋមន្ត្រី រដ្ឋលេខាធិការ គ្រប់ក្រសួង ស្ថាប័ន ត្រូវទទួលបន្ទុកអនុវត្ត អនុក្រឹត្យនេះ តាមភារកិច្ចរៀងៗខ្លួន ចាប់ពីថ្ងៃចុះហត្ថលេខាតទៅ ។

រាជធានីភ្នំពេញ ថ្ងៃទី ១៧ ខែ វិច្ឆិកា ឆ្នាំ ២០០២



កន្លែងទទួល

- ក្រសួងព្រះបរមរាជវាំង
- អគ្គលេខាធិការដ្ឋានព្រឹទ្ធសភា
- អគ្គលេខាធិការដ្ឋានរដ្ឋសភា
- លេខាធិការដ្ឋានឧត្តមក្រុមប្រឹក្សា នៃអង្គចៅក្រម
- ខុទ្ទកាល័យសម្តេចនាយករដ្ឋមន្ត្រី
- អគ្គលេខាធិការរាជរដ្ឋាភិបាល
- ដូចមាត្រា ៥
- ឯកសារ-កាលប្បវត្តិ ✓